

12

నోటీసు

సి.వి. కృష్ణరావు



‘ఈ ఫిర్గులో పటేళ్ళు, పట్టారీలు, దేశ ముఖులు, జాగీర్దార్లు పోలీసులతో కలిసి అపరిమితమైన దుండగాలు చేస్తున్నారు. కాబట్టి నేటి నుండి ఏ పోలీసు అధికారి గాని, ప్రభుత్వద్వ్యాగిగాని ఇంకెవ్వైనా గాని ప్రజలపై జులుం చేస్తే తగిన శిక్ష అనుభవిస్తారు.’

పరా || ఈ నోటీసు ఎవరు చించుతారో
వాళ్ళ పేరు నోటు చేసుకోబడుంది.
జాగ్రత్త!

ఇట్లు

ప్రజారక్షణ సంఘం

వైరా అనే నైజాం గ్రామంలో ఒక గోద మీద ఈ నోటీసు అంటించబడింది. ప్రాద్యున్ ఒక పోలీసు దారినపోతూ కాగితం చూశాడు, చదువుకొన్నాడు.

“ఎయి షాపుకార్, బైటికి రారా”

పై పంచ సవరించుకొంటూ గడపలో కొచ్చాడు పోవుకారు.

“పై పంచ సవరించుకొంటూ గడపలో కొచ్చాడు పోవుకారు?”

“ఈ కాగితం ఎవరంటించారు?”

గడప దాటి అరుగు దగ్గరకు వచ్చి కాగితం చదివి “ఏమో” అన్నాడు.

“అది చించేయ్”

“నీవే చించెయ్యాడు. నాకేం బట్టింది. ప్రాణం మీదకు తెచ్చుకోను”

“బద్ధైవ్” అని గొణుక్కొంటూ వెళ్ళిపోయాడు పోలీసు.

“బద్ధైవ్” అని గొణుక్కొంటూ వెళ్ళిపోయాడు పోలీసు.

“ఏంది? వెంకయ్య మామా” అంటూ ఆ దార్జేబోతూ ఒకాయన ఈ దార్జేబోతూ ఇంకో అయినా పదిమంది చేరారు. ప్రతివాడూ ఆ కాగితం అంటించినందుకు ఉచ్చితబ్బిబ్బి

తున్నాడు.

“ఎవరంటావు”

“ఎవరో”

ఎక్కువ మాట్లాడితే ఎవరు ఏ చాడీలు అమీనుకు చెప్పారోనని ఎవరి పని మీద వాళ్ళు

పోతున్నారు.

ఇంతలోకే హెడ్ కానిస్ట్రెబులు వచ్చాడు, ముగ్గురు పోలీసులో.

“ఏయ్ వడ్డరీ, యిదర్ ఆవ్”

“ఏందండయ్య”

“ఆ కాగితం చించేయ్”

“ఓరి చాత్నెతది, కథలు చెప్పుండారు. గుబులేస్తుండది.”

ఎవర్ని చూసినా వంగేట్టు లేరు. తీరా వాడు తలకాయ వంచుకొనిపోయినాక “ఆ ముండకు మాత్రం ధైర్యం చచ్చిందా” అన్నాడు ఎల్లప్ప.

“బారెడు తుపాకి మూరెడు టోపి ఉంటే సరా? గుప్పెడు గుండె లేని ముండొ నాయాళ్ళు” అన్నాడు వీరప్ప. అమీను సాబ్ వస్తున్నాడని బైట తాళంవేసి ప్రక్క గొంది గుండా తప్పుకొన్నాడు గోడ సాహుకారు. భయం పుట్టినవాళ్ళు పోగా ఓ యిరవైమంది ఉన్నారు. అమీను లారీ ఊపుకొంటూ వచ్చి ఒకతన్ని ఆ కాగితం చించమన్నాడు.

“హుబూర్ అది జోరుగా చదవండి”

“అరవ్వాకు బుద్ధిహీనుడా”

ఓ ముసల్రాత అన్నాడు “మీరే చించరాదండే పంతులుగారు”

“సీవు చించెయ్ తాతా”

“నా చేతకాదు తండ్రి”

పెద్దపులిని చూసినట్లు కాగితం వంక యింకోసారి చూసి తప్పుకొన్నాడు అమీను, అమృనాలి బూతులు కూసుకొంటూ.

రండు లారీలు ఖమ్మం కలక్కర్తో ఇంటి ముందు ఆగినవి. సరాసరి అమీన్ కలక్కర్తో మాట్లాడ్డునికి వెళ్ళాడు. జరిగిన సంగతంతా చేపై -

“చివరకు గోద ఏద నోటీసు చించలేకపోయావా?”

“అది ప్రభుత్వానికి ఉద్యాసన చేపై నోటీసు సార్”

“మరి నీవే చించేయలేకపోయావా?”

“నా చేతుల్తో అది చించేస్తే ఆ ఊళ్ళో ఎన్నాళ్ళు అమీన్‌గిరీ చెయ్యగలుగుతాను?”

“అవును”

కలక్కర్, అమీన్ ఇద్దరు బుగ్గన చేతులు జేరి, ఒక అనామక కార్యకర్త నైజాం నాజీత్వంపై ద్రాసిన నోటీసు చించే నిమిత్తం ఆలోచించసాగారు.

“అచ్చిబాత్, నేను వరంగల్ నుంచి ఒక రజాకార్ను పంపుతాను. అతను హిందువులాగా తలగుడ్డు చుట్టుకొని, ధోతీ కట్టుకొని, మీరడగంగానే ముందుకొచ్చి చించేట్టు ఏర్పాటు చేస్తాను. కానీ మీరు ఒక పని చేయాలి”

“చిత్తం ! ఏంటది”

“వచ్చి చూచే జనంలో ఎవరివద్దా కాగితం కలం లేకుండా చేయండి!!!”

జూన్ 1948, విశాలాంధ్ర మాసపత్రిక

